

Talbiet tal-Quddies għar-Randan

Minn Ras ir-Randan sa Sibt il-Palm

L-ERBGĦA TAL-IRMIED

ANTIFONA TAD-DHUL

Int thobb il-ħlejjaq kollha, Mulej,
u ma tistmerr xejn minn kulma għamilt;
inti tagħlaq għajnejk għad-dnubiet tal-bnedmin,
biex huma jindmu u taħfrilhom,
għaliex inti Mulej, Alla tagħna.

Ara Għerf 11:2,23

KOLLETTA

Agħtina, Mulej, li nibdew bis-sawm imqaddes
it-taħriġ għat-taqbida tagħna bħala dixxipli ta' Kristu,
ħalli nitwettqu bil-qawwa tar-rażan
u nissieltu tajjeb kontra l-ispirti tal-ħażen.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

B'solennità kbira, Mulej,
sejrin noffrulek is-sagrifiċċju fil-bidu tar-Randan:
nitolbuk li, b'għemil ta' ndiema u mħabba,
inrażżnu fina l-għibdiet ħżiena
u nitnaddfu minn dnubietna,
ħalli nithejjew kif jixraq
biex niċcelebraw il-passjoni ta' Kristu Ibnek,
li jgħix u jsaltan għal dejjem ta' dejjem.
Amen.

ANTIFONA TAT-TQARBIN

Min jaħseb lejl u nhar fuq il-liġi tal-Mulej
jagħmel il-frott tiegħu fi żmien.

Salm 1:2-3

TALBA WARA T-TQARBIN

Agħmel, Mulej, li s-sagrament li rċevejna
jkun ta' għajnuna għalina,
biex is-sawm tagħna jkun jogħġbok

u jiswielna għall-fejqan ta' ruhna.
Bi Kristu Sidna.
Amen.

IL-HAMIS WARA L-IRMIED

ANTIFONA TAD-DHUL

Insejjaħ 'l Alla, u hu jisma' leħni,
jeħlisni minn dawk li jaħbtu għalija.
Ixħet fuq il-Mulej l-inkwiet tiegħek
u hu jżommok.

Ara Salm 54:17-20,23

KOLLETTA

Agħtina, Mulej, id-dawl tiegħek
qabel ma nibdew il-ħidmiet tagħna,
u għinna aħna u naghmluhom
biex kulma naghmlu jkun jibda minnek
u fik jintemm.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Fil-ħniena tiegħek, Mulej,
ħares lejn l-offerti li qeghedna fuq l-altar tiegħek:
agħtina l-maħfra tiegħek,
biex b'dawn l-offerti nagħtu gieħ lil Ismek.
Bi Kristu Sidna.
Amen.

ANTIFONA TAT-TQARBIN

Oħloq fija qalb safja , o Alla
u spirtu qawwi gedded fija.

Salm 50:12

TALBA WARA T-TQARBIN

O Alla li tista' kollox,
inti tajtna l-barka tad-don qaddis tiegħek;
fiċ-ċokon tagħna nitolbuk li, b'dan l-istess don,
insibu dejjem il-maħfra u s-salvazzjoni.
Bi Kristu Sidna.
Amen.

IL-ĠIMGHA WARA L-IRMIED

ANTIFONA TAD-DHUL

Ismagħni, Mulej, u ħenn għalija,
kun, Mulej, l-għajnuna tiegħi.

Salm 29:11

KOLLETTA

Fit-tjieba tiegħek, Mulej,
għinna nkomplu l-għemil ta' ndiema li bdejna,
biex it-tgħakkis tagħna tal-ġisem
iseħħilna nagħmluh b'fehma safja.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Noffrulek, Mulej, is-sagrifiċċju
f'dan iż-żmien tar-Randan imqaddes,
biex, bil-qawwa tiegħu,
il-fehmiet tagħna jsiru jogħġbuk
u jseħħilna b'heffa akbar inżommu l-qies f'kollox.
Bi Kristu Sidna.
Amen.

ANTIFONA TAT-TQARBIN

Triqatek, Mulej, għarrafni.
Il-mogħdijiet tiegħek għallimni.

Salm 24:4

TALBA WARA T-TQARBIN

Nitolbuk, o Alla li tista' kollox,
biex, bis-sehem li ħadna f'dawn il-misteri qaddisa,
inpattu għal dñubietna
u nithejjew sewwa għall-għajnuna tat-tjieba tiegħek.
Bi Kristu Sidna.
Amen.

IS-SIBT WARA L-IRMIED

ANTIFONA TAD-DHUL

Weġibna, Mulej, għax mill-aħjar tjubitek,
dur lejna, Mulej, fil-kobor tal-ħniena tiegħek.

Salm 68:17

KOLLETTA

O Alla ta' dejjem li tista' kollox,
fil-ħniena tiegħek ara kemm aħna dghajfin,
u midd il-leminja setghana tiegħek biex tharisna.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Ilqa', Mulej, is-sagrificċju ta' tpattija u tifhir
li aħna sejrin noffrulek,
u aghmel li, bis-saħħa tiegħu nindafu minn htijietna,
biex noffrulek ukoll ruħna
imhejjija kif jogħgob lilek.
Bi Kristu Sidna.
Amen.

ANTIFONA TAT-TQARBIN

“Ħniena nistenna, u mhux sacrificċju”,
jgħid il-Mulej;
“għax mhux lill-gusti ġejt insejjah
izda lill-midinbin”.

Mt 9:13

TALBA WARA T-TQARBIN

Inti saħħahtna, Mulej, bid-don tal-ħajja tas-sema;
aghmel li din it-tqarbina,
li għalissa hija għalina misteru,
tagħtina l-għajnuna għall-ħajja ta' dejjem.
Bi Kristu Sidna.
Amen.

L-1 HADD TAR-RANDAN

ANTIFONA TAD-DHUL

Hu jsejjahli u jiena nwiegħbu;
nehilsu u nerfagħlu għeħu:
b'għomor twil nimlieh.

Salm 90:15-16

KOLLETTA

O Alla li tista' kollox,
bit-taħriġ ta' kull sena matul ir-Randan imqaddes
agħtina li nifhmu dejjem iżjed il-misteru ta' Kristu,
u li b'ħajja xierqa niksbu l-frott tiegħu.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Agħmel, Mulej, li niggeddu dejjem f'ħajjitna
biex noffrulek kif jixraq dan is-sagrificċju,
ħalli bih inqaddsu l-bidu ta' dan iż-żmien qaddis
li jhejjina għaċ-ċelebrazzjoni tal-misteru tal-Għid.
Bi Kristu Sidna.
Amen.

ANTIFONA TAT-TQARBIN

Il-bniedem mhux bil-ħobż biss jgħix,
iżda b'kull kelma li toħroġ minn fomm Alla.

Mt 4:4

jew:

Bir-rix tiegħu jgħattik,
u taħt gwenħajh tistkenn.

Salm 90:4

TALBA WARA T-TQARBIN

Aħna tqarbinna, Mulej, bl-ikel tas-sema,
li bih nitheggu fil-fidi, nissahħu fit-tama,
u nitqawwew fl-imħabba;
għallimna nħossu l-bżonn li nieklu

lil dak li hu tassew il-hobż ħaj,
u li ngħixu tabilhaqq
b’kull kelma li toħroġ minn fommok.
Bi Kristu Sidna.
Amen.

IT-TNEJN WARA L-1 HADD TAR-RANDAN

ANTIFONA TAD-DHUL

Bħal għajnejn il-qaddejja lejn id sidhom,
hekk għajnejna lejn il-Mulej, Alla tagħna,
sa ma jkollu ħniena minna.
Henn għalina, Mulej, henn għalina.

Salm 122:2-3

KOLLETTA

Reggagħna lura lejġ,
o Alla, Salvatur tagħna,
u saħħaħ lil ruħna bit-tagħlim qaddis tiegħek,
biex it-taħriġ tagħna matul ir-Randan imqaddes
ikun ta' ġid għalina.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Ilqa', Mulej, din l-offerta
li bil-qima kollha qegħdin nagħmlulek,
u aghmel li bl-għajnuna tal-grazzja tiegħek,
hija tqaddes il-ħajja tagħna,
u taqlgħalna l-maħfra u l-ħniena tiegħek.
Bi Kristu Sidna.
Amen.

ANTIFONA TAT-TQARBIN

“Tassew, ngħidilkom,
kulma għamiltu ma' wieħed
mill-iżgħar fost dawn ħuti,
għamiltuh miegħi”, jgħid il-Mulej.
“Ejjew, imberkin minn Missieri,
ħudu b'wirt tagħkom is-Saltna
li tnejniet għalikom sa mill-ħolqien tad-dinja”.

Mt 25:40,34

TALBA WARA T-TQARBIN

Aghmel, Mulej, li din it-tqarbina mqaddsa
tkun ghalina ta' ghajnuna u ta' salvazzjoni
kemm fir-ruh u kemm fil-gisem,
biex, bil-grazzja tieghek,
il-fejqan ta' ruhna jkun shih.
Bi Kristu Sidna.
Amen.

IT-TLIETA WARA L-1 HADD TAR-RANDAN

ANTIFONA TAD-DHUL

Mulej, int kont għalina kenn
minn nisel għal nisel:
minn dejjem ta' dejjem int, o Alla.

Salm 89:1-2

KOLLETTA

Hares, Mulej, lejn din il-familja tiegħek,
u aghmel li r-ruħ tagħna tithegġeg bix-xewqa tiegħek,
aħna u nitrażżnu u nżommu l-qies
fil-htigijiet tal-gisem.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.

TALBA FUQ L-OFFERTI

O Alla hallieq li tista' kollox,
ilqa' dawn l-offerti li gibna quddiemek,
mill-frott li inti nnifsek tajtna fi tjubitek;
int, li pprovdejthomlna bħala għajnuna
fil-htigijiet tagħna ta' din il-ħajja,
fil-ħniena tiegħek aghmel li issa jinbidlu
f'għajnuna għalina għall-ħajja ta' dejjem.
Bi Kristu Sidna.

ANTIFONA TAT-TQARBIN

Wegibni meta nsejjahlek
oħroġni fil-wisa' meta nkun imdejjaq,
henn għalina u isma' talbi.

Salm 4:2

TALBA WARA T-TQARBIN

Bis-saħħa tal-misteri qaddisa li bihom tqarbinna,
rażżan fina, Mulej, il-gibdiet tal-art
u għallimna nħobbu l-ħwejjeg tas-sema.
Bi Kristu Sidna.

L-ERBGHA WARA L-1 HADD TAR-RANDAN

ANTIFONA TAD-DHUL

Ftakar fit-tjieba u l-ħniena tiegħek, Mulej,
għax huma minn dejjem;
ma jifirhux l-għedewwa tagħna minħabba fina:
eħlisna, o Alla ta' Izrael,
mid-dwejjjaq kollha tagħna.

Salm 24:6,3,22

KOLLETTA

Bi tjieba u ħniena, Mulej,
ħares lejn il-qima tal-poplu tiegħek,
biex aħna, li qegħdin inrażżnu l-ġisem
u niċċaħħdu fil-ħtigijiet tiegħu,
inqawwu lir-ruħ tagħna
bil-frott tal-għemejjel tajba.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Mill-frott li inti tajtna, Mulej,
aħna ġibna dawn l-offerti
biex nikkonsagrawhom lil ismek;
bħalma inti tibdilhom għalina f'sagrament,
hekk ukoll aghmel
li jkunu għalina ta' fejqan għal dejjem.
Bi Kristu Sidna.
Amen.

ANTIFONA TAT-TQARBIN

Ħa jifirħu dawk li jafdaw fik, Mulej,
ħa jithennew għal dejjem, u ħarishom.

Salm 5:12

TALBA WARA T-TQARBIN

Int qatt ma tieqaf titmagħna, o Alla,
bil-kelma u bis-sagramenti tiegħek:

agħmel nitolbuk,
li dan l-ikel qaddis li tagħtina
jgħibilna l-ħajja ta' dejjem.
Bi Kristu Sidna.
Amen.

IL-HAMIS WARA L-1 HADD TAR-RANDAN

ANTIFONA TAD-DHUL

Mulej, agħti widen lil kliemi
agħti kas it-tnehid tiegħi.
Isma' l-għajjat tat-talb tiegħi,
sultan tiegħi u Alla tiegħi.

Salm 5:2-3

KOLLETTA

Aghmel, Mulej,
li hsiebna jkun dejjem f'dak li hu sewwa
ha naghmluh bil-hegga ta' qalbna,
biex ahna, li minghajrek ma ahna xejn,
isehhilna nghixu kif joghgob lilek.
B'Ibnek Gesu Kristu Sidna,
li mieghek jghix u jsaltan flimkien mal-Ispirtu s-Santu, Alla,
ghal dejjem ta' dejjem.
Amen.

TALBA FUQ L-OFFERTI

Fil-hniena tieghek, Mulej,
agħti widen għat-talb umli tagħna:
ilqa' l-offerti li qeghdin naghmlulek,
u regga' lura lejka il-qclub tagħna lkoll.
Bi Kristu Sidna.

ANTIFONA TAT-TQARBIN

Min jitlob jaqla'; min ifittex isib;
u min ihabbat, jifthulu.

Mt 7:8

TALBA WARA T-TQARBIN

Mulej Alla tagħna,
inti tajtna dawn il-misteri qaddisa
biex isahhu fina t-tigdid tagħna;
agħmel li jkunu għalina ta' fejqan
għal issa u għal li gej.
Bi Kristu Sidna.

IL-ĠIMGHA WARA L-1 HADD TAR-RANDAN

ANTIFONA TAD-DHUL

Min-niket tiegħi eħlisni, Mulej,
ara n-niket u d-diqa tiegħi,
u aħfirli ħtijietni kollha.

Salm 24:17-18

KOLLETTA

Aghmel, Mulej, li l-fidili tiegħek
jithejjew kif jixraq għall-festi tal-Għid,
biex aħna li b'qalb imħegga
lqajna li nrażżnu l-ġisem f'dawn il-jiem tar-Randan,
niksbu minn dan it-taħriġ
frott kbir fir-ruħ ta' kulhadd.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Fil-ħniena tiegħek, Mulej,
ilqa' s-sagrifiċċju li sejrni noffrulek,
li bih, fil-kobor ta' tjubitek,
għoġbok taħfrilna ħtijietna
u tagħtina s-salvazzjoni.
Bi Kristu Sidna.
Amen.

ANTIFONA TAT-TQARBIN

Daqskemm jien ħaj, jgħid il-Mulej,
jien ma rridx il-mewt tal-ħażin,
izda li jerga' jdur minn ħżunitu u jgħix.

Eżek 33:11

TALBA WARA T-TQARBIN

Tqarbinna, Mulej, bis-sagrament imqaddes tiegħek;
nitolbuk li, bis-saħħa tiegħu,
nitnaddfu mid-dnubiet l-imghoddija u niggeddu,
ħalli jkollna sehem mill-ġid

tal-misteru tas-salvazzjoni.
Bi Kristu Sidna.
Amen.

IS-SIBT WARA L-1 HADD TAR-RANDAN

ANTIFONA TAD-DHUL

Il-ligi tal-Mulej perfetta, tagħti l-ħajja;
ix-xhieda tal-Mulej hi sewwa,
u tghallem lil min ma jafx.

Salm 18:8

KOLLETTA

Dawwar qlubna lej, o Missier ta' dejjem,
u aghmel li nagħtu ruhna għas-servizz tiegħek
billi nfittxu dejjem
dak li waħdu hu meħtieġ
u nagħmlu għemejjel ta' mħabba.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.

TALBA FUQ L-OFFERTI

Ġeddidna, Mulej,
b'dawn il-misteri qaddisa tiegħek,
biex, bil-qawwa tagħhom,
ikun jistħoqqilna l-ġid li niksbi bihom.
Bi Kristu Sidna.
Amen.

ANTIFONA TAT-TQARBIN

Kunu perfetti, jgħid il-Mulej,
bħalma hu perfett Missierkom
li hu fis-smewwiet.

Mt 5:48

TALBA WARA T-TQARBIN

Xerred dejjem fuqna, Mulej, il-grazzja tiegħek
u ġeddidna b'dawn il-misteri qaddisa:
int, li għallimtna l-preċetti tiegħek,
agħtina dejjem l-għajjnuna u s-salvazzjoni.
Bi Kristu Sidna.
Amen.

IT-2 HADD TAR-RANDAN

ANTIFONA TAD-DHUL

“Ejja”, għidt f’qalbi, “fittex ’il wiċċu”.
Jiena wiċċek infittex, Mulej;
la taħbix wiċċek minni.

Salm 26:8-9

jew:

Ftakar fil-ħniena u t-tjieba tiegħek, Mulej,
għax huma minn dejjem;
ma jifirhux l-għedewwa tagħna minħabba fina:
eħlisna, o Alla ta’ Izrael,
mid-dwejjaq kollha tagħna.

Salm 24:6,3,22

KOLLETTA

O Alla, int tridna nisimghu lil Ibnek il-ghaziż:
itmagħna bl-ikel tal-kelma tiegħek,
u aghmel li nsaffu l-ghajnejn ta’ ruhna
ħalli nithennew bid-dehra tal-glorja tiegħek.
B’Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta’ dejjem.
Amen.

TALBA FUQ L-OFFERTI

Il-Vittma li sejr in noffrulek, Mulej,
tnaddafna minn ħtija
u tqaddisna fir-ruħ u l-ġisem
biex niċcelebraw kif jixraq il-misteri tal-Għid.
Bi Kristu Sidna.
Amen.

ANTIFONA TAT-TQARBIN

Dan hu Ibni l-ghaziż,
li fih sibt il-ghaxxa tiegħi;
isimghu lilu.

Mt 17:5

TALBA WARA T-TQARBIN

Bil-ħrara kollha rroddulek ħajr, Mulej,
għal din it-tqarbina li għamilna
li biha, sa minn din id-dinja stess,
tagħtina sehem mill-ħwejjeg tas-sema.
Bi Kristu Sidna.
Amen.

IT-TNEJN WARA T-2 HADD TAR-RANDAN

ANTIFONA TAD-DHUL

Ehliisni, Mulej, u henn għaliġa.
Jien b'rigli wieqaf fil-wita:
fil-gemgħat infahħar il-Mulej.

Salm 25:11-12

KOLLETTA

O Alla, int ikkmandajtna nrażżu l-ġisem
biex infejqu r-ruħ;
agħtina l-qawwa li nitbiegħdu minn kull dnuw,
biex minn qalbna jseħħilna nħarsu l-kmandamenti
li fit-tjieba tiegħek għoġbok tagħtina.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Fil-ħniena tiegħek, Mulej,
ilqa' t-talb tagħna,
u ehliisna mill-ġibdiet ta' din l-art,
int li ssejħilna biex naqduk
f'dawn il-misteri qaddisa.
Bi Kristu Sidna.
Amen.

ANTIFONA TAT-TQARBIN

Ħennu, bħalma hu ħanin Missierkom,
jgħid il-Mulej.

Lq 6:36

TALBA WARA T-TQARBIN

Mulej, aghmel li din it-tqarbina
tnaddafna minn htijietna
u tghinna ngarrbu l-hena tas-sema.
Bi Kristu Sidna.
Amen.

IT-TLIETA WARA T-2 HADD TAR-RANDAN

ANTIFONA TAD-DHUL

Agħti d-dawl lil għajnejja, Mulej
li ma naqax fir-raqda tal-mewt,
li ma jgħidx l-għadu tiegħi: “Għelibtu!”.

Salm 12:4-5

KOLLETTA

Fil-ħniena tiegħek bla tmiem,
ħares, Mulej, il-Knisja tiegħek;
u, billi l-bniedem jiggarrarraf mingħajrek,
agħtih dejjem l-għajnuna tiegħek
biex jitbiegħed minn kull deni.
B’Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta’ dejjem.
Amen.

TALBA FUQ L-OFFERTI

Taffi, Mulej, il-korla tiegħek għalina
u qaddisna b’dawn il-misteri,
biex ninfatmu mid-drawwiet ħżiena tagħna
u niksbu d-doni tas-sema.
Bi Kristu Sidna.
Amen.

ANTIFONA TAT-TQARBIN

Inxandar għegubijietek kollha.
Nifraħ u nithenna bik,
ngħanni lil ismek, int Alla l-Għoli.

Salm 9:2-3

TALBA WARA T-TQARBIN

Nitolbuk, Mulej,
biex l-ikel li ħadna mill-mejda mqaddsa
jqawwina ħalli ngħixu ħajja aktar tajba
u jagħtina dejjem l-għajnuna tal-ħniena tiegħek.
Bi Kristu Sidna.

L-ERBGHA WARA T-2 HADD TAR-RANDAN

ANTIFONA TAD-DHUL

La thallinix, Mulej,
Alla tiegħi, titbegħidx minni;
fittex agħtini l-ghajnuna.

Salm 37:22-23

KOLLETTA

Hares, Mulej, lill-familja tiegħek
u zomm shiħ fiha t-tagħlim
li hija tikseb bl-ghemejjel tajba tagħha;
ibqa' farraġha bl-ghajnuna tiegħek,
sa ma twassalha fl-hena tas-sema.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Fil-ħniena tiegħek, Mulej,
ħares lejn il-Vittma li sejr in noffrulek;
u, għall-qima li qegħdin nagħtuk,
urina t-tjieba tiegħek
u ħollna mill-irbit ta' dñubietna.
Bi Kristu Sidna.
Amen.

ANTIFONA TAT-TQARBIN

Bin il-bniedem ma ġiex biex ikun moqdi ,
imma biex jaqdi
u jagħti ħajtu b'fidwa għall-kotra.

Mt 20:28

TALBA WARA T-TQARBIN

Mulej Alla tagħna,
int tajtna dan is-sagrament imqaddes
bħala rahan tal-ħajja ta' dejjem;
agħmel li hu jkun għalina ta' ghajnuna
għas-salvazzjoni tagħna.

Bi Kristu Sidna.
Amen.

IL-HAMIS WARA T-2 HADD TAR-RANDAN

ANTIFONA TAD-DHUL

Għarbilni, o Alla, u aghraf qalbi,
ara iniex miexi fi triq hażina,
u mexxini fit-triq ta' dejjem.

Salm 138:23-24

KOLLETTA

O Alla, inti thobb is-safa
u troddhulna mill-ġdid jekk nitilfuh;
mexxi lejkl il-qalb tagħna
bl-Ispirtu Qaddis tiegħek,
biex inkunu qawwija fil-fidi
u habrieka fl-għemil it-tajjeb.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Bis-sagrifiċċju li sejr innofrulek,
qaddes, Mulej, l-għemil tagħna ta' qima,
biex dak li qegħdin nistqarru
bit-taħriġ tagħna ta' tjeba f'dan ir-Randan
ihalli l-frott ukoll fir-ruħ tagħna.
Bi Kristu Sidna.
Amen.

ANTIFONA TAT-TQARBIN

Henjin dawkl li triqthom bla htija,
li jimxu fil-ligi tal-Mulej.

Salm 118:1

TALBA WARA T-TQARBIN

O Alla, aghmel li dan is-sagrifiċċju li offrenielek
jibqa' jaħdem fina bil-ħidma qaddisa tiegħu
u li nwettquh bl-għemil it-tajjeb tagħna.
Bi Kristu Sidna.
Amen.

IL-ĠIMGHA WARA T-2 HADD TAR-RANDAN

ANTIFONA TAD-DHUL

Fik, Mulej, jien nistkenn;
ma jkolli qatt għax nirgħex!
Ohroġni mix-xibka li ħbew għaliġa,
għax inti l-qawwa tiegħi.

Salm 30:2,5

KOLLETTA

O Alla li tista' kolloxx,
nitlobuk li l-ħegġa qaddisa tagħna għat-tgħakkis
teħlisna minn dñubietna,
ħalli naslu b'ruħ safja
għall-festi tal-Għid li ġejjin.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Xerred fuqna, o Alla, il-ħniena tiegħek,
biex thejjina sew
għaċ-ċelebrazzjoni ta' dawn il-misteri qaddisa,
ħalli nieħdu sehem fihom bil-qima kollha.
Bi Kristu Sidna.
Amen.

ANTIFONA TAT-TQARBIN

Alla ħabbna
u bagħat lil Ibnu bħala tpattija għal dñubietn

1 Ġw 4:10

TALBA WARA T-TQARBIN

Irċevejna, Mulej,
ir-rahana tas-salvazzjoni ta' dejjem;
aġħmel, nitlobuk, li aħna nħabirku tajjeb għaliha
biex niksbu l-hena ta' dejjem.
Bi Kristu Sidna.
Amen.

IS-SIBT WARA T-2 HADD TAR-RANDAN

ANTIFONA TAD-DHUL

Twajjeb u ħanin il-Mulej,
idum biex jagħdab, u kollu tjieba.
Twajjeb ma' kulhadd il-Mulej,
tjubit fuq kulma għamel.

Salm 144:8-9

KOLLETTA

O Alla, inti tagħtina mezz qaddisa
biex, sa minn din l-art stess,
iddaħħalna f' sehem fil-ħwejjeg tas-sema;
kun int li tmexxina f' din il-ħajja,
u wassalna f' dak id-dawl li fih inti tgħammar.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Nitolbuk, Mulej,
biex, permezz ta' dan is-sagrament imqaddes,
ikollna l-frott tal-fidwa tagħna,
ħalli nrażżnu l-ġibda tagħna għall-ħażen
u naslu għall-premju tas-salvazzjoni.
Bi Kristu Sidna.
Amen.

ANTIFONA TAT-TQARBIN

Kien meħtieġ, ibni, li nagħmlu festa u nifirħu,
għax ħuk kien mejjet u reġa' qam,
kien mitluf u nstab.

Lq 15:32

TALBA WARA T-TQARBIN

It-tqarbina mqaddsa li għamilna, Mulej,
twassal il-ħidma tagħha fil-qiegħ ta' qalbna
u b'qawwa kbira timliena b'kull ġid.
Bi Kristu Sidna.

IT-3 HADD TAR-RANDAN

ANTIFONA TAD-DHUL

Għajnejja dejjem fil-Mulej,
għax hu mix-xbiek jaqlagħli riglejja.
Dur lejja u kun twajjeb miegħi,
għax jiena fqajjar u waħdi.

Salm 24:15-16

jew:

Meta nkun tqaddist f'nofskom
niġmagħkom mill-artijiet kollha;
u nroxx fuqkom ilma safi,
u tissaffew mit-tingis kollu tagħkom;
u nqiegħed go fikom ruħ ġdida,
jgħid il-Mulej.

Eż 36:23-26

KOLLETTA

O Alla, kull hniena u tjieba ġejja minnek;
inti wrejna illi s-sawm u t-talb u l-għoti ta' karità lill-foqra
jaġhtuna l-qawwa kontra d-dnub;
ħares, fit-tjieba tiegħek, lejn din l-istqarrija umli ta' htijietna,
biex aħna, li l-kuxjenza tagħna ttaqqalna,
ikollna dejjem l-għajnuna tal-ħniena tiegħek.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Taffi, Mulej, il-korla tiegħek
b'dan is-sagrifiċċju li sejrin noffrulek;
u, bħalma aħna qegħdin nitolbuk
biex taħfrilna dnubietna,
għinna biex naħfru
lil min, fost hutna, hu ħati għalina.
Amen.

ANTIFONA TAT-TQARBIN

Meta jkun inqara l-Evangeliġu tas-Samaritana:

Il-Mulej jghid: “Min jixrob l-ilma li naghtih jien
isir fih ghajn tnixxi l-ilma li jasal
sal-hajja ta’ dejjem”.

Ġw 4:14

Meta jkun inqara Evangelju ieħor:

L-ghasfur isib fejn jghammar,
u l-huttafa ssib il-bejta hdejn l-altari tieghek,
Mulej tal-eżerċi, Sultan tiegħi u Alla tiegħi.
Henjin dawk li jghammru f’darek;
huma jfahhruk għal dejjem.

Salm 83:4-5

TALBA WARA T-TQARBIN

Hadna, Mulej, ir-ghan tal-hwejjeg tas-sema,
li għadhom moħbijin għal ghajnejna,
u sa minn din l-art imtlejna b’ikel spiritwali;
fiċ-ċokon tagħna nitolbuk
biex dak li qiegħed isehh gewwa fina taht il-velu tal-misteru,
inwettquh bl-ghemejjel tajba tagħna.
Bi Kristu Sidna.
Amen.

IT-TNEJN WARA T-3 HADD TAR-RANDAN

ANTIFONA TAD-DHUL

Tixxennaq u tinfena ruhi
għat-tempju tal-Mulej;
ngħanni ferħan b'ruhi u ġismi lil Alla l-ħaj.

Salm 83:3

KOLLETTA

Kun dejjem twajjeb, Mulej, mal-Knisja tiegħek,
żommha safja u wettaqha,
u, billi mingħajrek ma tistax tibqa' shiħa,
mexxiha dejjem bil-grazzja tiegħek.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.

TALBA FUQ L-OFFERTI

Nitolbuk, Mulej, biex din l-offerta,
li qegħdin nagħmlulek
bħala qaddejja tiegħek,
inti tbiddilhielna fis-sagrament tas-salvazzjoni tagħna.
Bi Kristu Sidna.

ANTIFONA TAT-TQARBIN

Fahħru l-Mulej, intom ġnus kollha,
għax kbira hi t-tjieba tiegħu.

Ġw 1:14

TALBA WARA T-TQARBIN

It-tqarbina li għamilna bis-sagrament tiegħek, Mulej,
tnaddafna f'ruħna
u tgħaqqadna bejnietna.
Bi Kristu Sidna.
Amen.

IT-TLIETA WARA T-3 HADD TAR-RANDAN

ANTIFONA TAD-DHUL

Insejjahlek, għax int twegibni, o Alla;
ressaq widintek lejja, isma' kliemi.
Bħal ħabba tal-ġħajn ħarisni,
għad-dell ta' ġwenħajk kenninni.

Salm 16:6-8

KOLLETTA

Twarrab qatt minna, Mulej, il-grazzja tiegħek,
li biha nagħtu ruhna għas-servizz imqaddes tiegħek
u naqilgħu dejjem l-ġħajnuna tas-sema.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Nitolbuk, Mulej,
biex il-vittma tas-salvazzjoni li sejr in noffrulek
tnaddafna minn ħtijietna
u taqlgħalna l-ħniena tiegħek.
Bi Kristu Sidna.
Amen.

ANTIFONA TAT-TQARBIN

Mulej, min jgħammar fid-dar tiegħek?
Min joqgħod fuq l-ġħolja mqaddsa tiegħek?
Min jgħix bla ħtija u jagħmel it-tajjeb.

Salm 14:1-2

TALBA WARA T-TQARBIN

It-tqarbina mqaddsa li għamilna, Mulej,
tagħtina l-ħajja, issaffina minn ħtijietna,
u tharisna minn kull ħażen.
Bi Kristu Sidna.
Amen.

L-ERBGHA WARA T-3 HADD TAR-RANDAN

ANTIFONA TAD-DHUL

Żomm sħiħ il-mixi tiegħi
skont il-wegħda tiegħek,
u ebda deni ma jaħkem fuqi.

Salm 118:133

KOLLETTA

Agħtina, Mulej,
li bil-ħarsien tar-Randan nikbru fl-għerf,
u nitgħajxu bl-ikel tal-kelma tiegħek,
biex nagħrfu nitrażżnu b'ħajja qaddisa,
ningħataw lilek b'qalbna kollha,
u nkunu dejjem magħqudin qalb wahda fit-talb.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Ilqa', Mulej, it-talb u l-offerti
li l-poplu tiegħek qiegħed jagħmillek,
u bieghed minn kull għawġ
lilna li qegħdin niċcelebraw il-misteri tiegħek.
Bi Kristu Sidna.
Amen.

ANTIFONA TAT-TQARBIN

Int tgħallimni t-triq tal-ħajja, Mulej,
hemm il-milja tal-ferħ quddiemek.

Salm 15:11

TALBA WARA T-TQARBIN

Qaddisna, Mulej, b'dan l-ikel tas-sema li ħadna,
u żommna 'l bogħod minn kull qerq,
biex ikun jistħoqqilna kulma wegħedtna.
Bi Kristu Sidna.
Amen.

IL-HAMIS WARA T-3 HADD TAR-RANDAN

ANTIFONA TAD-DHUL

Jiena s-salvazzjoni tal-poplu, jgħid il-Mulej.
Kull meta jsejhuli fid-dwejjaq tagħhom,
jiena nismagħhom,
u nkun il-Mulej tagħhom għal dejjem.

KOLLETTA

Fiċ-ċokon tagħna, Mulej, nitolbu l-kobor tiegħek,
biex, aktar ma qiegħed jersaq il-jum
tal-festa solenni tas-salvazzjoni tagħna,
aktar nithejjew tajjeb
biex niċcelebraw bil-qima kollha l-misteru tal-Għid.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Naddaf, Mulej, lill-poplu tiegħek
minn kull tingis u hażen,
biex l-offerta tiegħu tkun toghġbok;
u bieghdu mill-qerq ta' kull hena fiergħa,
int li weghidtu l-hena tassew.
Bi Kristu Sidna.
Amen.

ANTIFONA TAT-TQARBIN

Int tajt il-preċetti tiegħek
biex inħarsuhom bir-reqqa.
Ħa jżomm shiħ il-mixi tiegħi
fil-ħarsien tal-kmandamenti tiegħek.

Salm 118:4-5

TALBA WARA T-TQARBIN

Mulej, inti titmagħna b'dan is-sagrament imqaddes;
fit-tjieba tiegħek, agħtina dejjem l-ghajnuna,
biex, bis-saħħa ta' dawn il-misteri qaddisa
u bl-imġiba tagħna,

niksbu l-frott tal-fidwa li tajtna.
Bi Kristu Sidna.
Amen.

IL-ĠIMGHA WARA T-3 HADD TAR-RANDAN

ANTIFONA TAD-DHUL

Hadd mhu bħalek fost l-allat, Mulej,
għax kbir int u għemejjel tal-għageb tagħmel;
int waħdek Alla!

Salm 85:8,10

KOLLETTA

Fit-tjieba tiegħek, Mulej,
sawwab fi qlubna l-grazzja tiegħek,
ħa tgħinna nrażżnu l-ġibda tagħna għall-ħażen
u tqawwina biex inħarsu l-kmandamenti tiegħek.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Fil-ħniena tiegħek, Mulej,
ħares lejn id-doni li qegħdin nikkonsagrawlek,
biex ikunu jogħġbuk
u jiswew lilna għas-salvazzjoni tagħna.
Bi Kristu Sidna.
Amen.

ANTIFONA TAT-TQARBIN

Li tħobb 'l Alla b'qalbek kollha,
u tħobb lil għajrek bħalek innifsek,
huwa aqwa minn kull sacrificċju.

ara Mk 12:12,33

TALBA WARA T-TQARBIN

Agħmel, Mulej, li l-grazzja qawwja tiegħek
taħdem sa fl-għeruq ta' ruħna u ġisimna,
biex, b'fidi shiħa niksbu għalkollox
il-misteri qaddisa li fihom ħadna sehem.
Bi Kristu Sidna.
Amen.

IS-SIBT WARA T-3 HADD TAR-RANDAN

ANTIFONA TAD-DHUL

Bierek, ruħ tiegħi, il-Mulej,
u la tinsieix il-ġid kollu li għamel miegħek,
hu li jaħfer dñubietek kollha.

Salm 102:2-3

KOLLETTA

Il-ħarsien tar-Randan imqaddes, Mulej,
jimla lil ruħna bil-ferħ;
nitlobuk biex, bis-sehem sħiħ tagħna
fil-misteru tal-Għid,
nithennew bil-frott kollu tiegħu.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Int, o Alla, bil-grazzja tiegħek,
issaffi r-ruħ u l-qalb tagħna
biex nersqu kif jixraq għall-misteri qaddisa tiegħek;
aġmel, nitlobuk,
li, aħna u nirċevuhom minghandek
bis-solennità kollha,
irroddulek il-qima tagħna fis-sewwa.
Bi Kristu Ibnek.
Amen.

ANTIFONA TAT-TQARBIN

Il-pubblikan, wieqaf fil-bogħod,
beda jħabbat fuq sidru u jgħid:
“O Alla henn għaliya l-midneb”.

Lq 18:13

TALBA WARA T-TQARBIN

O Alla ħanin,
int qatt ma tieqaf tagħtina l-misteri qaddisa tiegħek
biex twassalna għall-perfezzjoni;

agħmel li aħna niċcelebrawhom
bil-qima kollha ta' qalbna
u nilqgħuhom dejjem f'fidi shiħa.
Bi Kristu Sidna.
Amen.

IR-4 HADD TAR-RANDAN

ANTIFONA TAD-DHUL

Ifirġu lil Ġerusalem, u thennew biha,
intom ilkoll ħbieb tagħha; aqbzu bil-ferġ,
intom ilkoll li qsamtu swied il-qalb magħha:
hekk intom tifierġu u timtlew bil-faraġ tagħha.

Iż 66:10-11

KOLLETTA

O Alla, int b'mod tal-ghageb
terga' thabbebb miegħek lill-bniedem
permezz tal-Verb tiegħek;
agħmel li l-poplu Nisrani
jittejjja b'qima kbira u fidi mhegga
biex jiċcelebra l-festa solenni tal-Għid.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Bil-ferġ ta' qalbna, Mulej,
noffrulek is-sagrifiċċju tal-fidwa ta' dejjem;
miċ-ċokon tagħna nitolbuk il-grazzja
li nqimuh b'fidi shiħa u noffruhulek kif jixraq
għas-salvazzjoni tad-dinja.
Bi Kristu Sidna.
Amen.

ANTIFONA TAT-TQARBIN

Meta jkun inqara l-Evangeliġu tal-Imwieled aghma:

Il-Mulej dilikli ghajnejja,
u mort, inhsilt, u gejt nara, u emmint f'Alla.

Ara Ġw 9:11

Meta l-Evangeliġu jkun tal-Iben il-Hali:

Jehtieg nifierġu, ibni,
ghax ħuk kien mejjet u reġa' qam
kien mitluf u nstab.

Lq 15:32

Meta jkun inqara Evangelju ieħor:

Ġerusalemm, mibnija bħal belt,
magħquda haġa waħda!
Lejha t-tribù jitolgħu, it-tribù tal-Mulej,
biex, skont il-liġi ta' Izrael, ifaħħru isem il-Mulej.

Salm 121:3-4

TALBA WARA T-TQARBIN

O Alla, inti ddawwal lil kull bniedem li jiġi fid-dinja;
dawwal il-qlub tagħna bid-dija tal-grazzja tiegħek,
biex dejjem inħobbuk tassew
u nżommu bla heda ħsibijietna
f'dak biss li jogħġob lilek.
Bi Kristu Sidna.
Amen.

IT-TNEJN WARA R-4 HADD TAR-RANDAN

ANTIFONA TAD-DHUL

Jien fil-Mulej nittama.
Nifraħ u nithenna għat-tjieba tiegħek,
int li rajt l-hemm tiegħi.

Salm 30:7-8

KOLLETTA

O Alla, inti gġedded id-dinja
bis-sagramenti tiegħek tal-ghageb;
agħmel li l-Knisja tikseb kull ġid
minn dawn il-mezzi tal-ħajja ta' dejjem,
u li qatt ma tkun nieqsa
mill-ghajnuna tiegħek għall-ħajja ta' issa.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Nitolbuk, Mulej, biex niksbu l-frott
tas-sagrificċju li noffrulek,
ħalli f'din id-dinja neħilsu mill-ġibdiet tad-dnub
u niġgeddu bil-ġid tal-ħajja tas-sema.
Bi Kristu Sidna.
Amen.

ANTIFONA TAT-TQARBIN

Inqiegħed ruħi go nofskom,
u nagħmel li timxu skont il-kmandamenti tiegħi
u li żżommu l-preċetti tiegħi
u tharsuhom, jgħid il-Mulej.

Eż 26:27

TALBA WARA T-TQARBIN

Is-sagramenti tiegħek, Mulej,
jagħtuna l-ħajja, iġedduna u jqadduna,
u jwassluna fil-ħajja ta' dejjem.
Bi Kristu Sidna.

Amen.

IT-TLIETA WARA R-4 HADD TAR-RANDAN

ANTIFONA TAD-DHUL

Intom li bikom l-għatx,
ejjew għall-ilma, jgħid il-Mulej;
intom ukoll li ma għandkomx flus,
ejjew, ixorbu ferħana.

Iż 55:1

KOLLETTA

It-taħriġ qaddis tar-Randan, Mulej,
iħejji sewwa l-qlub tal-fidili tiegħek,
biex jilqgħu kif jixraq il-misteri tal-Għid
u jxandru b'tifhir is-salvazzjoni tiegħek.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Mill-għid li inti nnifsek tajtna, Mulej,
inressqu quddiemek dawn l-offerti
bħala xhieda tal-għajnuna
li tagħtina permezz tal-ħlejjaq tiegħek
f'din il-ħajja li tgħaddi,
u biex bihom ikollna l-fejqan għall-ħajja ta' dejjem.
Bi Kristu Sidna.
Amen.

ANTIFONA TAT-TQARBIN

Il-Mulej hu r-ragħaj tiegħi, xejn ma jonqosni.
F'merġat kollhom ħdura jqegħidni,
ħdejn l-ilma fejn nistrieħ, jeħodni.

Salm 22 1-2

TALBA WARA T-TQARBIN

Fit-tjieba tiegħek, Mulej, naddaf ir-ruħ tagħna,
u ġeddidna bis-sagramenti tas-sema,
biex hekk ikollna l-għajnuna tiegħek
fil-bżonnijiet tagħna tar-ruħ u tal-ġisem

issa u għal li ġej.
Bi Kristu Sidna.
Amen.

L-ERBGHA WARA R-4 HADD TAR-RANDAN

ANTIFONA TAD-DHUL

Jien lilek nitlob, Mulej;
meta jogħġbok, o Alla, wegħibni,
fil-kobor ta' tjubitek
u skont il-wegħda tas-salvazzjoni tiegħek.

Salm 68:14

KOLLETTA

O Alla, inti tagħti l-premju lit-tajbin għall-merti tagħhom,
u l-maħfra lill-midinbin għall-indiema tagħhom;
fiċ-ċokon tagħna nitolbuk thenn għalina,
biex nistqarru li aħna ħatja,
u b'hekk naqilgħu l-maħfra ta' dñubietna.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Nitolbuk, Mulej,
biex is-sagrifiċċju li noffrulek
inaddafna bil-qawwa tiegħu
mid-dñubiet tagħna tal-imġhoddi,
iwettaqna fil-ħajja tal-grazzja,
u jmexxina 'l quddiem fit triq tas-salvazzjoni.
Bi Kristu Sidna.
Amen.

ANTIFONA TAT-TQARBIN

Alla bagħat lil Ibnu fid-dinja
mhux biex jagħmel haqq minnha,
imma biex bih hija ssalva.

Ġw 3:17

TALBA WARA T-TQARBIN

Nitolbuk, Mulej, biex id-doni tas-sema li rċevejna
ma tħallix li jkunu l-kundanna tagħna,
għax lilna, fidili tiegħek,

inti tajthomlna b'rahan tal-ħajja.
Bi Kristu Sidna.
Amen.

IL-HAMIS WARA R-4 HADD TAR-RANDAN

ANTIFONA TAD-DHUL

Tifraħ il-qalb ta' dawk li jfittxu l-Mulej!
Habirku biex tagħrfu l-Mulej u l-qawwa tiegħu,
fittxu 'l wiċċu l-hin kollu.

Salm 104:3-4

KOLLETTA

Fiċ-ċokon tagħna, Mulej, nitolbu l-ħniena tiegħek
biex nuru l-indiema tagħna
billi nbiddlu ħajjitna u nitharrġu b'għemejjel tajba,
u biex b'qalb safja nibqgħu shaħ
fil-ħarsien tal-kmandamenti tiegħek,
ħalli b'hekk nithejjew sewwa għall-festi tal-Għid.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Agħmel, o Alla li tista' kollox,
li s-sagrifiċċju li noffrulek
inaddaf lilna, bnedmin dgħajfa, minn kull ħażen,
u jkun dejjem il-ħarsien qawwi tagħna.
Bi Kristu Sidna.
Amen.

ANTIFONA TAT-TQARBIN

Inqiegħed il-liġi tiegħi fihom u niktibha f'qalbhom;
u jiena nkun Alla tagħhom,
u huma jkun l-poplu tiegħi, jgħid il-Mulej.

Ġer 31:33

TALBA WARA T-TQARBIN

It-tqarbina li għamilna, Mulej,
issaffina u teħlisna minn kull dnuq,
biex il-kuxjenza tagħna tinħall minn kull irbit ta' ħtija
u, bil-grazzja tiegħek, niksbu fejqan sħiħ.
Bi Kristu Sidna.

Amen.

IL-ĠIMGHA WARA R-4 HADD TAR-RANDAN

ANTIFONA TAD-DHUL

B'ismek, o Alla, salvani;
agħmilli haqq bil-qawwa tiegħek.
Isma', o Alla, it-talba tiegħi,
agħti widen għal kliem fommi.

Salm 53:3-4

KOLLETTA

O Alla, int hejjejt għalina għajnuna xierqa
biex nirbhu dejjem aktar in-nuqqas ta' hila tagħna;
agħmel li nilqgħu bil-ferħ il-frott tat-tigdid tagħna,
u bil-qawwa tiegħu, li taħdem fina,
nghixu hajja tajba.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Agħtina, o Alla li tista' kollox,
li s-sagrificċju li noffrulek
inaddafna bil-qawwa tiegħu tal-ghageb
u jwassalna aktar safja għand dak li waqqfu għalina,
Ibnek Ġesù Kristu Sidna,
li jgħix u jsaltan għal dejjem ta' dejjem.
Amen.

ANTIFONA TAT-TQARBIN

Fi Kristu għandna l-fidwa bid-demm tiegħu,
il-maħfra tad-dnubiet,
skont l-ghana tal-grazzja tiegħu.

Efes 1:7

TALBA WARA T-TQARBIN

Agħmel, Mulej,
li, bħalma nħallu warajna l-imghoddi tagħna
u nidhlu f'hajja għdida,
hekk ukoll nitnaddfu mid-dnubiet qodma tagħna

u niggeddu b'fehmet qaddisa.
Bi Kristu Sidna.
Amen.

IS-SIBT WARA R-4 HADD TAR-RANDAN

ANTIFONA TAD-DHUL

Imwieg tal-mewt ħakmuni,
ħbula tal-imwiet dawruni:
fl-hemm tiegħi lill-Mulej sejjaħt,
sama' leħni mit-tempju tiegħu.

Salm 17:5-7

KOLLETTA

Fil-ħniena tiegħek, Mulej,
kun int li tmexxi 'l qlub tagħna,
għax mingħajrek ma nistgħux nogħgbuk.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Ilqa' bis-sliem l-offerti tagħna, Mulej,
u giegħel lir-rieda tagħna tilqa' r-rieda tiegħek,
ukoll jekk ma tridx toqgħod għalik.
Bi Kristu Sidna.
Amen.

ANTIFONA TAT-TQARBIN

Konna mifdija bid-demm għażiż ta' Kristu,
bħal ħaruf bla ħtija u bla tebgħa.

1 Piet 1:19

TALBA WARA T-TQARBIN

Agħtina l-grazzja, Mulej,
li s-sagramenti tiegħek inaddfuna,
u li, bil-ħidma tagħhom fina, insiru nogħgbuk.
Bi Kristu Sidna.
Amen.

IL-5 HADD TAR-RANDAN

ANTIFONA TAD-DHUL

Aghmel haqq minni int, Mulej,
u min-nies bla tjieba ddefendi l-kawża tiegħi;
min-nies qarrieqa u hżiena eħlisni.
Inti l-kenn tiegħi, o Alla.

Salm 122:2-3

KOLLETTA

Mulej Alla tagħna:
agħtina l-ghajnuna tiegħek
biex, bil-ħegġa kollha ta' qalbna,
nghixu b'dik l-istess imħabba li wriena Ibnek
meta kien mogħti għall-mewt għalina.
Hu, li hu Alla,
u miegħek jghix u jsaltan flimkien mal-Ispirtu s-Santu,
għal dejjem ta' dejjem.
Amen.

TALBA FUQ L-OFFERTI

O Alla li tista' kollox, agħti widen għat-talb tagħna,
u, bis-saħħa tas-sagrifiċċju li noffrulek,
naddaf lill-qaddejja tiegħek
li minghandek hađu t-tagħlim tal-fidi Nisraniya.
Bi Kristu Sidna.
Amen.

ANTIFONA TAT-TQARBIN

Meta jkun inqara l-Evangēlju ta' Lazzru:

Il-Mulej jghid:
Kull min jghix u jemmen fija, dan ma jmut qatt.

Ġw 11:26

Meta jkun inqara l-Evangēlju tal-adultera:

Hadd ma kkundannak, mara? Hadd, Sidi.
Mela anqas jien ma nikkundannak:
mil-lum 'il quddiem tidnibx iżjed.

Ġw 8:10-11

Meta jkun inqara Evangēlju iehor:

Fis-sewwa, fis-sewwa nghidilkom,

jekk il-ħabba tal-qamħ ma taqax fl-art u tmut,
hi tibqa' waħedha;
imma jekk tmut, tagħmel ħafna frott.

Ġw 12:24-25

TALBA WARA T-TQARBIN

O Alla li tista' kollox,
lilna li nitqarbnu bil-Ġisem u d-Demm ta' Kristu
għoddna dejjem fost il-membri tiegħu:
Hu li jgħix u jsaltan għal dejjem ta' dejjem.

IT-TNEJN WARA L-5 HADD TAR-RANDAN

ANTIFONA TAD-DHUL

Henn għaliġa, o Alla, għax qegħdin ikasbruni,
il-jum kollu jagħmlu għaliġa u jagħfsu fuqi.

Salm 55:2

KOLLETTA

O Alla, bi grazzja tiegħek liema bħalha,
aħna nistagħnew b'kull barka;
agħtina li nwarribu l-imghoddi tagħna,
u ninbidlu fi bnedmin godda, halli nithejjew tajjeb
għas-saltna gloriuża tas-sema.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Agħtina, nitolbuk, Mulej
li, aħna u niċcelebraw il-misteri qaddisa tiegħek,
noffrulek bil-ferħ ir-ruħ tagħna,
imnaddfa bit-tgħakkis ta' ġisimna.
Bi Kristu Sidna.
Amen.

ANTIFONA TAT-TQARBIN

Meta jkun inqara l-Evangelju tal-adultera:

Hadd ma kkundannak, mara? Hadd, Sidi.
Mela anqas jien ma nikkundannak:
mil-lum 'il quddiem tidnibx iżjed.

Ġw 8:10-11

Meta jkun inqara Evangelju ieħor:

Jiena d-dawl tad-dinja, jgħid il-Mulej:
min jiġi warajja ma jimxix fid-dlam,
iżda għandu d-dawl tal-ħajja.

Ġw 8:12

TALBA WARA T-TQARBIN

Is-sagramenti tiegħek, Mulej,

imlewna bil-barka u l-qawwa;
agħmel li bihom
nehilsu dejjem mill-ġibdiet hżiena tagħna
u nimxu wara Kristu biex nersqu lej k bil-heffa.
Bi Kristu Sidna.
Amen.

IT-TLIETA WARA L-5 HADD TAR-RANDAN

ANTIFONA TAD-DHUL

Ittama fil-Mulej, żomm sħiħ u qawwi qalbek,
ittama fil-Mulej.

Salm 26:14

KOLLETTA

Agħtina, Mulej, li naqdu bla heda r-rieda tiegħek,
biex il-poplu qaddej tiegħek, f'din il-ħajja,
jikber dejjem fit-tjieba u fil-ġhadd.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Noffrulek, Mulej, is-sagrifiċċju tas-sliem,
biex, fil-ħniena tiegħek, taħfrilna dñubietna,
u tmexxi l-qlub tagħna li ma għandhomx mistrieħ.
Bi Kristu Sidna.
Amen.

ANTIFONA TAT-TQARBIN

Meta nintrefa' mill-art, jgħid il-Mulej,
jiena niġbed il-bnedmin kollha lejja.

Ġw 12:32

TALBA WARA T-TQARBIN

Agħtina, o Alla li tista' kollox,
li naħsbu bla heda fuq il-ħwejjeg tas-sema,
biex dejjem jistħoqqilna nirċievu
id-doni qaddisa tiegħek.
Bi Kristu Sidna.
Amen.

L-ERBGHA WARA L-5 HADD TAR-RANDAN

ANTIFONA TAD-DHUL

Inti teħlisni mill-għedewwa tiegħi,
tqegħdni fuq min jahbat għalija,
teħlisni min-nies tad-dnewwa, Mulej.

Salm 17:48-49

KOLLETTA

O Alla ħanin, dawwwal il-qlub ta' wliedek
li tqaddsu bl-għemejjel ta' ndiema,
u, fit-tjieba tiegħek agħti widen għat-talb umli tagħna,
int li tnissel fina x-xewqa tar-rabta miegħek.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Noffrulek, Mulej, is-sagrificċju mqaddes,
imwaqqaf minnek għall-ġieħ ta' ismek,
biex, bil-grazzja tiegħek,
ikun jiswa wkoll ta' għajnuna għalina.
Bi Kristu Sidna.
Amen.

ANTIFONA TAT-TQARBIN

Alla dahħalna fis-saltna ta' Ibnu l-għažiz,
li bih għandna l-fidwa, il-maħfra tad-dnubiet.

Kol 1:13-14

TALBA WARA T-TQARBIN

Il-misteri qaddisa li rċevejna, Mulej,
ikunu għalina duwa tas-sema,
biex ifejqu lil qlubna mill-ġibdiet ħżiena,
u jwettquna u jħarsuna dejjem.
Bi Kristu Sidna.
Amen.

IL-HAMIS WARA L-5 HADD TAR-RANDAN

ANTIFONA TAD-DHUL

Kristu hu medjatur ta' patt ġdid,
biex, wara li seħħet il-mewt għall-fidwa,
dawk li huma msejha minn Alla
jiehdu l-wirt ta' dejjem li hu wegħedhom.

Lhud 9:15

KOLLETTA

Ieqaf magħna, Mulej, fit-talb umli tagħna,
u zommilna sħiħa t-tama
li aħna nqieghdu fil-ħniena tiegħek;
naddafna mit-tbajja' ta' dñubietna
biex sal-aħħar nibqgħu ngħixu hajja qaddisa,
u nkunu werrieta tal-wegħdiet tiegħek.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Hares bis-sliem, Mulej,
lejn is-sagrificċu li noffrulek,
u aghmel li jkun jiswa għalina, biex induru lej, k,
u għad-dinja kollha, biex taqla' s-salvazzjoni.
Bi Kristu Sidna.
Amen.

ANTIFONA TAT-TQARBIN

Alla lanqas lil Ibnu stess ma helisha,
imma tah għalina lkoll, u miegħu tana kollox.

Rum 8:32

TALBA WARA T-TQARBIN

Tmajtna, Mulej, bid-don tiegħek,
li bih tagħtina s-salvazzjoni;
bis-saħħa ta' dan is-sagrament,
li bih tgħajjixna fuq din l-art,
fil-ħniena tiegħek, agħtina wkoll il-hajja ta' dejjem.

Bi Kristu Sidna.
Amen.

IL-ĠIMGHA WARA L-5 HADD TAR-RANDAN

ANTIFONA TAD-DHUL

Henn għalija, Mulej, għax ninsab fil-hemm;
eħlisni minn id l-għedewwa
u minn dawk kollha li jehduha kontriġa.
Mulej, thallinix ninfixel, lili li qed insejjahlek.

Salm 30:10,16,18

KOLLETTA

Aħfer, Mulej, il-ħtijiet tal-poplu tiegħek,
u, fit-tjieba tiegħek,
ħollna minn kull irbit ta' dnu
li fih waqajna ta' bnedmin dghajfa li aħna.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

Agħtina, o Alla ħanin, li jkun dejjem jistħoqqilna
naqdu kif jixraq lill-altar tiegħek,
biex, bis-sehem li niehdu minnu,
naqilgħu s-salvazzjoni tagħna.
Bi Kristu Sidna.
Amen.

ANTIFONA TAT-TQARBIN

Ġesù tgħabba bi dnuvietna sa fuq is-salib,
biex immutu għad-dnubiet
u ngħixu għall-gustizzja;
bil-ġrieħi tiegħu aħna fiqna.

1 Piet 2:24

TALBA WARA T-TQARBIN

It-tqarbina li għamilna, Mulej,
tharisna bla heda minn kull tigris,
u tbeghedna dejjem minn kull ħsara.
Bi Kristu Sidna.
Amen.

IS-SIBT WARA L-5 HADD TAR-RANDAN

ANTIFONA TAD-DHUL

Mulej, la titbegħidx minni;
qawwa tiegħi, fittex għinni:
jien dudu tal-art, u mhux bniedem,
żebliħ tan-nies, tkasbir tal-poplu.

Salm 21:20,7

KOLLETTA

O Alla, inti ssalva lill-bniedem f'kull żmien;
imma issa qiegħed tferraħ lill-poplu tiegħek
b'kotra iżjed kbira ta' grazzji;
dawwar l-għajnejn tiegħek tal-ħniena
lejn dan il-poplu li int għażilt għalik,
u żomm taħt il-ħarsien u l-għajnuna tiegħek
lil dawk li sejr in jiehdu, jew li digà ħadu,
it-twelid għdid bil-Magħmudija.
B'Ibnek Ġesù Kristu Sidna,
li miegħek jgħix u jsaltan flimkien mal-Ispirtu s-Santu, Alla,
għal dejjem ta' dejjem.
Amen.

TALBA FUQ L-OFFERTI

O Alla ta' dejjem li tista' kollox,
inti għegħdidna għall-ħajja ta' dejjem
bis-sagramenti tal-Magħmudija aħna u nistqarru ismek;
ilqa' l-offerti u t-talb tal-qaddejja tiegħek, li jittamaw fik,
u aghmel li naraw xewqatna mitmuma u dñubietna maħfura.
Bi Kristu Sidna.
Amen.

ANTIFONA TAT-TQARBIN

Kristu kien mogħti biex jiġbor gemgħa waħda
l-ulied ta' Alla li kienu mxerrdin.

Ġw 11:52

TALBA WARA T-TQARBIN

Fic-ċokon tagħna, Mulej, nitolbu l-kobor tiegħek
biex, bħalma inti tgħajjixna

bil-Ġisem u d-Demm imqaddes ta' Ibnek,
hekk ukoll tagħtina sehem
min-natura tiegħu ta' Alla.
Bi Kristu Sidna.
Amen.